

विकसित कृषि संकल्प अभियान: 15 दिन का 07 टीमों में जाएगी खेत-खलिहान, किसानों को आधुनिक विज्ञान एवं तकनीकी से करवाएंगी अवगत

## कृषि वैज्ञानिक एवं पशु चिकित्सक भारत सरकार द्वारा चलाये जा रहे राष्ट्रीय स्तर पर गांव-गांव जाकर करेंगे नई तकनीकों का प्रसार, समस्याओं का होगा समाधान

मुक्तेश्वर : विकसित कृषि संकल्प अभियान में किसानों को नवीनतम कृषि तकनीकों, उन्नत बीज, उर्वरक और सिंचाई प्रणालियों, सब्जी एवं फल उत्पादन और पशु पालन प्रबन्धक से अवगत करवाया जाएगा। साथ ही कृषकों को केन्द्रीय/राज्य सरकार द्वारा चलाई जा रही योजनाओं के बारे में बताया जायेगा। यह अभियान नैनीतान जिले के चार ब्लकों (धारी, रामगढ़, ओखलकांडा एवं बेतालघाट) में 29 मई से 12 जून तक 07 टीमों में चलाएंगी। ये सभी टीम जिले के 04 ब्लकों के 191 गांवों में किसानों से संवाद करेंगी एवं कृषकों को समाधान बताएगी। भा0प0चि0अनु0 संस्थान, मुक्तेश्वर का कहना है कि इसका मुख्य उद्देश्य किसानों की उत्पादकता व आय बढ़ाना और प्राकृतिक संसाधनों का संरक्षण करना है। अभियान के तहत कृषि वैज्ञानिक गांव-गांव जाकर किसानों से चर्चा कर समस्याओं का निवारण करेंगे।

### उत्पादन में वृद्धि और लागत में कमी

भा0प0चि0अनु0 संस्थान, मुक्तेश्वर के संयुक्त निदेशक डा0 यशपाल सिंह मलिक ने बताया कि अभियान का उद्देश्य कृषि एवं पशु पालन में क्रान्ति लाना है। इसमें नवीनतम कृषि उत्पादन, सब्जी एवं बागवानी प्रबन्धन एवं पशुपालन के प्रबन्धन एवं स्वास्थ्य सम्बन्धी जानकारी शामिल है।

वे मौजूदा फसलों के लिए उपयुक्त तकनीक, मिट्टी का जांच एवं सुधार, संतुलित उर्वरक का प्रयोग, समय पर बुवाई, फसल संरक्षण और नई किस्मों के बारे में जानकारी देंगे। किसानों से फीडबैक लेकर समस्या समझेंगे, ताकि अनुसंधान एवं विकास की दिशा तय की जा सके। चर्चा का केन्द्र उन्नत तकनीकों, सरकारी योजनाओं और प्राकृतिक खेतों को बढ़ावा रहेगा।



### भा0प0चि0अनु0 संस्थान, मुक्तेश्वर, के0पी0बा0 संस्थान एवं एन0बी0पी0जी0आर0 की 7 टीमों में लगी इस अभियान में

भा0प0चि0अनु0 संस्थान, मुक्तेश्वर के डा0 शेर सिंह को कार्यक्रम का नोडल प्रभारी बनाया गया है। इसके तहत 3 संस्थान की ओर से 07 टीमों का गठन किया गया है, जो अभियान को सफल बनाने में जुटी है। ग्राम पंचायत के सहायक कृषि अधिकारी एवं कृषि पर्यवेक्षक अभियान की तिथि पर क्षेत्र के जनप्रतिनिधियों एवं कम से कम 150 कृषकों की भागीदारी सुनिश्चित करेंगे।

विकसित कृषि संकल्प अभियान के किसानों में नई तकनीकों का ज्ञान बढ़ेगा। उत्पादकता में सुधार होगा और प्राकृतिक संसाधनों का संरक्षण सुनिश्चित किया जाएगा। किसानों को नई जानकारी मिलेगी, जिससे कृषि व्यवस्था मजबूत होगी और किसानों की आय में सुधार हो सकेगा।

**डा0 यशपाल सिंह मलिक, संयुक्त निदेशक**